

Attivitajiet Mejju 2022

Is-6 ta' Mejju 2022— 20.00-Project House – Quddiesa ta' Jum l-Omm ma' Fr. Saviour.

It-13 ta' Mejju 2022 – 20.00-Project House – Il-Laqgħa Ġenerali Annwali.

Il-Ħadd 15 ta' Mejju – Ġurnata Għawdex. Dettalji aktar tard fuq FB.

L-20 ta' Mejju 2022 – 20.00 - Project House - Il-Konsumatur ma' Ms Odette Vella.

Is-27 ta' Mejju 2022 – 20.00-Sea Side Restaurant, Birzebbugia.

Laqgħa Ġenerali Annwali. It-13 ta' Mejju—Project House—20.00

Diskors ta' Merħba miċ-Chairperson.

Rapport mis-Segretarja.

Rapport Finanzjarju.

Elezżjoni Kumitat (jekk ikun hemm aktar minn 7 nomini)

Għeluq.

Kemm nieħu pjaċir meta jiġi xi ħadd mill-membri u jgħidilna li hu sab l-għajjnuna fil-grupp tagħna f'mument diffiċli u issa wasal iż-żmien li hu jagħti l-għajjnuna lil ħaddieħor. Dan hu li jagħmel il-grupp tagħna familja kbira speċjali. Dan huwa s-sapport li nemmen fih jien. Lil hinn mill-ikliet u attivitajiet l-oħra kollha li norganizzaw, is-sapport f'mument diffiċli fil-ħajja tagħna jibqa' l-aktar haġa għal qalbi.

Se jkollna sajj impenjattiv immens. Qed norganizzaw u se nibqgħu norganizzaw aktar attivitajiet anke sabiex infakkru l-25 sena mit-twaqqif tal-grupp. Grazzi ferm lil min jaħdem fuq dawn l-attivitajiet.

Il-partecipazzjoni tal-membri u ħbieb oħra timlina bil-kuraġġ biex inkomplu għaddejjin minkejja li anke aħna ngħaddu minn mument diffiċli. Imma aħna mimlija kuraġġ, għax minkejja kollox nafu li hemm qawsalla wara l-maltemp.

Chairperson: Victor Galea– 99899072- Secretary: Charlotte Camilleri 99899751 -Email-info@minusone.eu



Volum 25
Ħarġa 05
Mejju 2022

Ħbieb, waħda mill-isbaħ logħbiet minn dawk magħrufa bħala *board games* hija mingħajr ebda dubju ta' xejn il-logħba taċ-ċess. L-origini taċ-ċess tibqa' kwistjoni ta' kontroversja. Il-logħba taċ-ċess, kif nafuha llum, originat mil-logħba Indjana chaturang. Il-logħba nfirxet madwar l-Asja u l-Ewropa matul is-sekli ta' wara u eventwalment evolviet f'dak li nafu bħala ċess madwar is-seklu 16. Wieħed mill-ewwel masters tal-logħba kien qassis Spanjol jismu Ruy Lopez. Illum nafu li ċ-ċess origina mill-Imperu Indjan Gupta. Madankollu ħafna nies jemmnu bis-sħiħ li ċ-ċess kienu jilagħbu digà l-Egizzjani tal-qedem. Iżda, iċ-ċess u dak li kienu jilagħbu l-Egizzjani huma kompletament differenti.

Biex tilgħab iċ-ċess trid tikkoncentra bis-sħiħ u trid taħseb ħafna 'l quddiem. Trid taħseb ukoll x' jista' jagħmel l-avversarju. Trid kważi taqralu moħħu. Trid tanticipa l-mossi tiegħu sabiex tkun tista' tilqa' għalihom. L-iskop tal-logħba huwa li gġib ir-re avversarju f'pożizzjoni fejn ma jistax jiċċaqalq, checkmate. Dan trid tippjanah sewwa però fl-istess hin triq toqgħod ferm attent li tiddefendi r-re tiegħek. Biex tagħmel hekk ikollok 8 suldati ("pawns"), 2 isqfijiet, 2 kavallieri, 2 kastelli ("rooks"). Dawn il-biċċiet kollha jiċċaqalqu b'mod differenti. Originarjament, ir-rook kien jissimbolizza "chariot" tal-gwerra. Il-kelma "rook" ġejja mill-kelma Persjana rukh li tfisser chariot. Ikollok naturalment ukoll re u reġina. Aktar ma timmagina u taħseb f'mossi għal quddiem, aktar ikollok ċans tirbaħ il-logħba.

Jien għamilt snin iffissat fuq din il-logħba. Aktar 'il quddiem bdejt nidhol online u nilgħab kontra nies barranin. Kien għad kelli moħħi tajjeb! Kont nilgħab biex nirbaħ. Qatt ma kien fil-karattru tiegħi li nilgħab biex ngħaddi z-żmien. Hekk magħmul jien.

Hawn min iqabbel partijiet mill-ħajja tal-bniedem ma' logħba ċess. Trid tippjana sew għal quddiem anke jekk 'il quddiem ma tafx jasalx jew kif se jkun. Filwaqt li dejjem naraw kif se nakkwistaw affarijiet godda, ftit noqodu attenti li dak li għandna ma nitlifuhx. Irridu nibzgħu għar-re. Min jaf ir-re hux kull wieħed u waħda minna? Allura jiena ngħid li rridu nibzgħu għalina nfusna. Anke issa li ormolna.

Għalfejn qed nikteb hekk?

Ikompili f'paġna 2

Logħba taċ-ċess hija bħal verżjoni simplifikata ħafna tal-ħajja ta' kuljum. Logħba mifruxa fuq bord li fih 64 kwadrant li jissimbolizza kamp fejn issir il-battalja. Kull waħda mid-deċiżjonijiet li nieħdu waqt il-logħba se jkollha konsegwenzi għall-futur. Nafu li kull mossa li nagħmlu gġib triq għal-futur. Kull mossa jew deċiżjoni li tagħmel tista' jew iġġib vantaġġ jew żvantaġġ. Kull mossa li tagħmel anke jekk b'intenzjonijiet tajba tista' gġib riżultat negattiv. Il-biċċiet għandhom jibqgħu jicċaqalqu. Trid tibqa' għaddej u dejjem taħseb u tagħmel mossi godda skond dak li jkun ġara.

Li nagħmlu żball huwa xi ħaġa normali, nagħmlu żball għax aħna umani u kull min hu uman xi darba jew oħra se jiżbalja. F'logħba ċess jekk l-avversarju jkun ta' ċertu livell, u int tagħmel żball, tista tibqa ċert li se titlef. Ftit hemm ċans li waqt logħba ċess, jekk tagħmel żball se tirkuprah u tirbah. Almenu l-ħajja mhux hekk. Dejjem hemm ċans li tirrangā żball li tkun għamilt. Jekk l-iżball ikun kbir allura l-irkupru jkun aktar diffiċli. Jiena ċert li meta ormolna kollha kemm aħna ħsibna li ħajjitna spicċat u li tlfna l-logħba. Kien hemm minna wkoll li għaddewlu minn moħħu ħsibijiet ferm koroh, ħsibijiet li nabbandunaw ir-re u nħallu r-re jintelaq mal-kurrent. Tinsew qatt li aħna r-re u r-re huwa ferm importanti li nieħdu ħsiebu.

L-importanti huwa li f'din il-logħba ċess li hija l-ħajja, bil-kalma kollha nieqfu, nirriflettu u ddeciedu x'mossi għandna nagħmlu. Bil-kalma kollha ma jfissirx qatt jew li noqogħdu naħlu l-ħin. Bilħaqq għax kont se ninsa, anke f'logħba ċess il-ħin huwa mportanti. Jekk jagħddilek il-ħin stipulat għalik u ma tkunx għamilt ebda mossa, xorta waħda se titlef il-logħba. Niddefendu b'kemm għandna saħħa d-deċiżjonijiet li nieħdu u ma noqogħdux naħsbu u ninkwetaw l-avversarju kemm hu b'saħħtu jew il-logħba kemm hi iebsa. Kuragg ħbieb.

Victor



Inti, li qiegħed taqra, kont taf li

- 11% tan-nies huma xellugin
- Awwissu għandu l-ogħla persentaġġ ta' twelid
- L-ikel jekk ma jithallatx mal-bżieq ikun mingħajr toġhma
- Persuna medja torqod f'7 minuti
- L-ors għandu 42 sinna
- L-għajn tan-ngham (ostrich) hija akbar minn moħħu stess
- Il-lumi fih aktar zokkor mill-frawli
- 8% tan-nies għandhom kustilja żejda
- 85% tal-ħajja tal-pjanti tinstab fl-oċean
- L-isem oriġinali ta' Ralph Lauren kien Ralph Lifshitz
- L-alfabett Ħawajjan għandu 12-il ittra u simbolu- A, E, H, I, K, L, M, N, O, P, U u W
- 'Topolino' huwa l-isem għal Mickey Mouse ġewwa l-Italja
- L-alfabett Nawtika fiha 24 kelma li huma- *Alfa, Bravo, Charlie, Delta, Echo, Foxtrot, Golf, Hotel, India, Juliett, Kilo, Lima, Mike, November, Oscar, Papa, Quebec, Romeo, Sierra, Tango, Uniform, Victor, Whiskey, X-ray, Yankee, Zulu.*
- L-itwal titjira rreġistrata ta' tiġieġa kienet ta' 13-il sekonda
- Kont taf li l-għasafar għandhom bżonn gravità biex jibilgħu
- L-ittra E hija l-iktar ittra użata fl-alfabett
- L-aktar 3 lingwi komuni fid-dinja huma Ċinzi Mandarin, Spanjoli u Inglizi
- Fil-lingwa Ingliza 'Dreamt' hija l-unika kelma li tispiċċa mt
- Fil-lingwa Ingliza l-ewwel ittri tax-xhur Lulju sa Novembru huma JASON
- Qattusa għandha 32 muskoli f'kull widna
- Perth hija l-iktar belt bl-iktar irjieħ tal-Awstralja
- L-isem tan-nofs ta' Elvis kien Aaron
- Il-goldfish jista' jara kemm dawl infra-aħmar kif ukoll dawl ultravjola
- L-iżgħar għadam fil-ġisem tal-bniedem jinstabu fil-widnejn
- Il-qtates iqattgħu 66% ta' ħajjithom rieqda
- L-Isvizzeri jieklu l-iktar cikkulata ekwivalenti għal 10 kilos għal kull persuna fis-sena
- Il-flus huma l-kawżu numru wieħed li jargumentaw il-koppji
- Il-Grupp Minus One, f'Ġunju li ġej se jagħlaq 25 sema mit-twaqqif tiegħu
- L-għan principali tal-grupp Minus One huwa s-sapport